

## Tamasok o stem borer

Ang mga ulod sang tamasok budlay ikontrol gamit ang *insecticides* kay sila ara sa sulod sang mga sanga sanga sang humay.

### PAGTAPNA

- ✓ Hibaluan ang pinakataas nga populasyon sang tamasok (*yellow stem borer*) sa inyo lugar kag likawan ang pagtanum kung ang populasyon sang (*stem borer*) taas.
- ✓ Paggamit sang biolohikal kontrol nga mga sapatsapat, pareho sang *parasitoids*, *predators* kag *microbial agents*.
- ✓ Ang humay makatolerar sa halit sang tamasok sa panahon sang ila paglambo paagi sa pagpadamo sang ila mga dahon ukon dagami.
- ✓ Anihon ang tanom lebel sa duta para makuha ang puloy-an sang mga tamasok.
- ✓ Aradohon kag patubian ang talamnan dayon tapos sang pag-ani para mapatay ang ulod kag kokon sa solud sang bilog-bilog nga duta.
- ✓ Pataason ang lebel sang tubig. Pagpatubi sang maayo pareho nga lak-ang sang panahon para matabonan kag malapawan sang tubig ang itlog nga ara sa idalom nga parti sang tanom.



Para mahibaluan nga kinanglan guid maggamit sang pamatay peste, hibaluon ang populasyon sang mga itlog kag mga gulang sa talamnan.

- Obserbahan ang kadamoon sang mga gulang nga gapalapit sa sanag antis kag tapos sang pagtanum.
- Tipunon ang mga itlog sa talamnan. Ibutang ini sa may taklob nga sulodlan pareho sang garapon nga may basa nga papel.
- Kung 30% sang mga itlog ang nakaon sang mga organismo kag napatay, indi na kinahanglan mag ispray sang *insecticide* kay makaya na sang mga makatabang nga insekto ang pagpatay sa mga tamasok sa talamnan.



Gulang nga *stem borer*